

Kuvuma kutsi kungavunyelwana

Ibhalwe nguBandile Sikwane

Imidvwebo idvwetjwe nguChantelle naBurgen Thorne

Ngaletinye tikhatsi, kukuhlakanipha kuvuma kungavumi. Akusiyo yonkhe indzaba lokudzinga kuphikiswane ngayo kute kushone lilanga. Lesi sifundvo labasifundza kalukhuni boBelinda Bovine litfole kanye nemngani wakhe lomkhulu Dumisani inyokangwenya lendze.

Kucedza lokuphikisana kwabo lokumatima lokubulima kulelilanga lelিশisako lasehlobo leligcwele timphungane lelingasimnandzi, balindza laze lashona lilanga, ngalesikhatsi wonkhe umndeni waBelinda longe-90 ufika ekhaya ubuya emasimini. Futsi, mfana, bebafile yindlala bonkhe.

“Wo, sawubona, Dumisani. Kuhle kutsi utohlanganyela natsi ekudleni kwakusihlwa,” make waBelinda waphazamisa ngemabomu njengoba ahlala enta uma

laba lababili sebacala lokulwa kwabo. Abatange bamuve ngisho nekumuva.

“Akusiko!” kugcizelela Dumisani.

“Ngiko futsi!” kuphikisa Belinda, basadla baphanga lokudla kwabo kwakusihlwa lokumnandzi kakhulu. Bekute kudla lobekumnandzi njengaloko lobekuphakelwa egushede kuleLipulazi laRasdorf.

“Kwami kuvakala kakhulu,” kuphikisa Belinda.

“Loko futsi kungeke kuze kwenteke!” kwasho Dumisani ahlahle emehlo, etfuswe ngulokutitjela. “Yami iyingoti futsi ngemandla konkhe!”

“Hawu, ngiyacela!” Lamagama ekwedzelela aphuma emlonyeni waBelinda logcwele kudla.

“Nine nobabili kuncono nikuyekele konkhe lokuphikisana, nakungenjalo nitawudlela ngaphandle,” kucwayisa make waBelinda, lobesatfukutsele kakhulu manje.



Lokwecwayisa kwaletsa luhlobo lwekuthula lobelungabuya kuphela etiswini letigcwale noma letenelisekile. Loluhlobo lwekweneliseka lolwakhulula umtimba, luvumela tisu kutsi tente loko letikwenta kahle kakhulu kuhlwabula, kuhlwabula, kuhlwabula.

Lokuthula kwaba kwesikhashana. Ngesikhatsi make waBelinda'abatselela emanti esoda lehlihlitako, laba lababili besebakuko futsi.

"Yami iyabulala kakhulu. Make utsi yenta umhlaba ufutfumale, kwasho Belinda ngekutetsemba. Bekuyinkhulumo lenebuciniso yona ngekwayo, ifana nensayeya kuDumisani.

"Wo yebo! kukhombise," kwamemeta Dumisani.

Belinda wachutjwa yinjabulo lenkhulu kwenta loku. Tonkhe tilwane betiva buhlungu.



Kwabhodla Belinda.

"Akusilo lutfo loko!" kuphendvula Dumisani ngekutfukutsela. "Bamba sinatfo sami."



Kwabhodla Dumisani.

Manje, boBelinda naDumisani bebangakawacapheli emaciniso lamatsatfu.

Lekucala: Ngesikhatsi sekugaya kudla, tisu tentikhomo letine tenta kubekhona kwakheka kwegesi lebitwa nge-kutsi yi-methane. Ikhomo ikhulula legesi ngekubhodla.

Liciniso lesibili: Bonyokangwenya bangakhona kundiza kuphela emva kwekutsi kudla kwabo sekugayeke ngalokuphelele. Basebentisa letine taletisu tabo letisiphohlongo kugaya lokudla njengoba tinkhomo tenta, lenako kukhipha legesi i-methane. Leti letinye tisu letine tishisa lemethane. Kungako-nje kucatjangwa kutsi bonyokangwenya baphefumula umlilo, kantsi-nje yindlela lababhodla ngayo.

Liciniso lesitsatfu – futsi leli libaluleke kakhulu: Igesi i-methane isha kalula. Loku kusho kutsi inhlasana-nje lencane ingadala lokukhulu kudubuka.



Kubhodla kwaDumisani bekungesilo lutfo kodvwa kuyinhlasana lencane-nje. Uma ihlanganiswe neku-bhodla kwaBelinda lokune ku budlova lokuphuma phansi ekujuleni kwesisu. Lokudubuka kwesusa lonkhe luphahla kwavitsita ligushede eplazini kaRasdorf laphela-nya.

Kwaba yinhlanhla-nje kutsi bonkhe lababehlala khona bakwati kubalekisa timphilo tabo. Kufanele kushiwo, noko, kwaba yibhadi kutsi lomonakalo wadalwa kuphikisana-nje lokukhulu lokubulima. Konkhe kuyakhombisa, letinye tikhatsi, kukuhlakanipha kuvuma kungavumi.

Futsi ngenhlanhla, kanye-nje, kuleliciniso lelibucayi kanje, Belinda naDumisani ekugcineni bavumelana.

Kuvuma kutsi kungavunyelwana

Ibhalwe nguBandile Sikwane • Imidvwebo idvwejiwe nguChantelle naBürgen Thorne

Imibono lokungakhulunywa ngayo

Ucabanga kutsi kungani Belinda naDumisani baphikisana kangaka? Ucabanga kutsi ngalesinye sikhatsi kuncono kuvuma kute kungavunyelwana? Kungani kunjalo/kungani kungenjalo?

Ngukuphi lokuliciniso? Ngubani loncuma kutsi lokushiwo kuliciniso?



Lokubukwako

Bukisisa lesitfombe kulamakhasi ekucala lamabili alenzaba.

- ★ Tingaki tinkhomo netingwenyoka lotibonako kulelitafula?
- ★ Ngukuphi kudla lokukhona letingakudla?
- ★ Ucabanga kutsi tinatsa ini?
- ★ Ungamfola yini Dumisani, Belinda namake wakhe?



Kufundza

Kungani ucabanga kutsi lenzaba inesihloko lesitsi *Kuvuma kutsi kungavunyelwana*? Ucabanga kutsi Belinda naDumisani basifundzile sifundvo sekutsi ngalesinye sikhatsi kukuhlakanipha kuvuma kungavumelani?



Kubhala

Bhala umdlalo usebentise lengcikitsi lekulenzaba.



Kulingisa

Dlala umdlalo wakho ukanye nemalunga emndeni kanye/noma bangani.



Umsebenti wetandla

Yenta sibekisimakhasi lesinenkhomo noma inhloko yengwenyoka etulu.

